

Miðvikan

Framhald frá síðu 17



Óli Jákup Hansen, Klaksvík, doyði við Ernestinu



Thomas Thomassen, Svínø, doyði við Ernestinu



Hans Jákup Andreassen, Langasandur, doyði við Ernestinu. Hann var einkjumaður



Rasmus Jacobsen, Kunoy, doyði við Ernestinu

Tryggingin var á eini leið..

Ein góður spurningur er hvussu fólk vórðu tryggjað tá í tíðini

Samfelagið var samansett á ein heilt annan hátt í 1930 enn nú. Inntøkurnar vóru lágar, og hetta merkti, at synirnir í húsinum eisini lögdu sína inntøku til húsarhaldið. Tí vóru tað ofta fleiri inntøkur, sum duttur burtur í sama húsi í slíkum førum sum hesum.

Tað, sum fyrst og fremst bjargaði raktu húsarhaldunum, var hjálpin sum kom frá fólki nógva staðni frá. Hon var bæði figgjarlig og materiell.

Tað hava verið ymiskar tryggingar, eisini danskar, galdandi fyrst í øldini. Tær munnu hava verið rættiligar mangulfullar, tí tær vóru sjálvbodnar.

Men frá 1926 fer Føroya Vanlukkutrygging at virka, og hevur hon verið eitt stórt framstig, tí tað gjørdist trygging lógarbundin fyri alla manningina.

Í 1930 var tryggjarendurgjaldið millum kr. 2.000 og kr. 4.500. Tað vóru bert einkjur sum finga, meðan einki varð goldið fyri ógiftar dreingir. Í hvussu er um tað ikki kundi prógvast, at teir reelt vóru forsyrjarar. Talan var um eina grundupphædd og eitt ískoyti til hvørt barn við einum samlaðum hámarki.

Eini hús kostaði tá millum 3 og 4.000 kr. Tískil kundi endurgjaldið svara nøkurlunda ella út ímóti til prísin á einum húsum. Samlaða endurgjaldið frá vanlukkutryggingini til manningina á Ernestinu var kr. 31.300. Tað var kanska ikki so heilt galið.

Teir, sum vist onga hjálp finga, vóru teir av manningini, sum komu frá vanlukkuni við lívinum. Teir vóru sum vera mann illa fyri bæði likamliga og sálarliga. Tað finst eisini okkurt bræv sum lýsir teirra støðu. Men har var einki at gera. Teir máttu fara avstað aftur, um teir føldu seg fòran fyri tí ella ikki. Tað fóru eisini fleiri teirra við Skálanes við sama skipari, men hetta var so ikki fyrr enn árið eftir.

Tey, sum mistu, finga eisini eina bráfengis hjálp úr »Fonden for forulykkedes Efterladte,« men her kom ann uppá, hvussu viðkomandi húski var fyri. Sýslumaðurin í Norðoyggjum skrivar tann 8. apríl 1930 til amtið eina lýsing av støðuni hjá teimum húskjum, sum mistu.

Tað kom fyrst og fremst ann uppá, um tað vóru óforsyrgd børn í húsinum. Eisini verður hugt at ognini hjá teimum eftirsitandi. Eisini, um tað vóru gomul foreldur inni, sum jú ikki finga tað stóra frá tí almenna.

Sýslumaðurin lýsir húsfólkið í teimum húsum, sum hoyrdu heima í Norðøya Sýslu soleiðis:

1.
- Joen Magnus Høgnesen**, Klaksvig, 31 Aar gammel
efterlader sig:
a. Enken Turid, f. Waag
b. Sønnen Ragnar Thorleif Waag-Høgnesen, 5 Aar gl
c. Simon Waag Høgnesen, 3 Aar gl
d. Róland Waag Høgnesen, 2 Aar gl
e. Hjalmar Waag Høgnesen, ½ Aar gl

2.
- Rasmus Jacobsen**, Kunø, 39 Aar gl
Efterlader sig:
a. Enken Susanne Malene f. Samuelsen, Kunø
b. Sønnen Thorstein Johannes Jacobsen, 8 Aar gl
c. Hans Andreas Jacobsen, 7 Aar gl.
d. Datteren Marie Simona Jacobsen, 4 Aar gl.
e. Sønnen Sverre Frederik Jacobsen, 3 Aar gl.
f. Daniel Poul Jacobsen, ¾ Aar gl

3.
- Ole Jacob Hansen**, 44 Aar gl
Efterlader sig
a. Enken Johanne, f. Larsen, Klaksvig

4.
- Thomas Thomsen**, Svinø, 44 Aar gl
Efterlader sig:
a. Enken Anna Frederikke f. Jacobsen, Svinø
b. Sønnen Johannes Kaj Thomsen
c. Datteren Katrine Sofie Frederikke Thomsen
begge myndige

5.
- Karl Martin Joensen**, Klaksvig, 22 Aar gammel
Efterlader som Arvinger:
a. Moderen Sannelene Joensen f. Johannesen, Klaksvig
b. Søsteren Ellen Marie Joensen g.m. Samuel Jacob Isaksen, ættaður úr Norðragøtu.
c. Broderen Samuel Michael Joensen
d. Søsteren Bergitte Joensen
e. Broderen Olgar Joensen
f. Peter Christian Joen Edvard Amaliel Sigurd Joensen, 19 Aar gammel

Her kann skoytast uppí, at pápi Karl, Peter Christian, gekk burtur við Norðistovubátinum í 1910, tá ið Karl var tvey ára gamal. Yngsti beiggin var ikki føddur tá. Hann varð uppkallaður eftir allari manningini

Hetta var søgan um Ernestinu

Nú eru vit komin til endan á søguni um Ernestinu. Hetta er bæði ein syrgilig søga og ein lívsjáltandi søga. Søgan lýsir sera væl ta neyðarstøðu, sum hesir fiskimenn hava verið í, men sum eisini so nógvir aðrir fiskimenn hava verið í, og sum ikki hava kunnað sagt frá. Tí er tað ikki so løgið, at hesar hendingar eru ein partur av samleikanum hjá føroyingum, sjálvt um so long tíð er liðin.

Men hetta er eisini ein søga um, hvussu menn kundu koma burtur úr ein støðu, har deyðin var nærum vísur. Víst er Ziska Jacobsen hetjan. Men tað eru allir av manningini eisini. Teir bardust fyri lívinum so leingi teir kundu. Summir kláraðu tað, aðrir ikki. Hetta er ein partur av okkara lagnusøgu.

At enda skal tøkk veitast øllum teimum, sum hava dugnað hesi frásøgn, so hon kom at spenna so vítt, sum tað er hent.

Í komandi parti fara vit at lýsa vanlukkuna, tá ið Queen Victoria fór á land á Suðurlandinum í 1931. Hetta er ein søga sum minnir nokk so nógv um hana hjá Ernestinu. Hetjan var John á Bakkanum í Vestmanna. Hann var við til at bjarga allari manningini men doyði sjálvur